

## ”..... اور مارشل لاءِ نافذ کر دیا گیا!“

**یَسِدْ عَطَابُ الْمُحْسِنْ بُنْجَارِی حَرَّ الشَّرِيفَیہ**

مرحوم استاد دامت نے کہا تھا:

ساؤے دیں چ موجاں ای موجاں  
جدھر وکھو فوجاں ای فوجاں

استاد کا اشارہ ”ضیاء الحقی مارشل لاء“ کی طرف تھا۔ اس سے پہلے وہ ایوب خانی اور بھی خانی مارشل لاوس کا ذکر بھی..... ”جب اومیر یاڑھوں سپاہیا!“ کہ کر کرچکے تھے۔ اس لیے مارشل لاء کا ذکر جب بھی آتا ہے، ہمیں موجیں مارٹی ہوئی فوجیں، بندے مارتے ہوئے ڈھوں سپاہی، جھک مارتے ہوئے سیاست دان اور بہت کچھ..... یاد آ جاتا ہے۔ ہمیں پاکستان کا پہلا مارشل لاء یاد آ جاتا ہے۔ ۱۹۵۳ء کے خونیں ایام یاد آتے ہیں۔ جزل اعظم خان، خواجہ ناظم الدین اور میاں ممتاز دولت انہ یاد آتے ہیں۔ پچھلے دونوں ”خبریں“ کی ایک اشاعت خاص (۱۲ ستمبر) میں، ڈاکٹر صدر محمود کی طویل تحریر..... ”اور مارشل نافذ کر دیا گیا“، شائع ہوئی تو ہمیں یہ سب کچھ بہت یاد آیا۔ ڈاکٹر صاحب نے لکھا تھا کہ.....

”۲۵ مارچ ۱۹۵۳ء کو میاں ممتاز دولت انہ اور ان کی کابینہ مستقی ہو گئی جس کی دو وجہ تھیں۔ ایک وجہ بنیادی اصولوں کی کمیٹی کی رپورٹ تھی جس نے خواجہ ناظم الدین اور میاں ممتاز دولت انہ کے مابین اختلافات کی خلیج کو وسیع تر کر دیا تھا۔ دوسری وجہ قادیانیوں کے خلاف تحریک تھی جسے عام طور پر ”ختم نبوت تحریک“ کہا جاتا ہے، اس تحریک نے پنجاب میں امن و امان کو بالکل ختم کر دیا تھا۔ اس کا اعصابی مرکز لاہور تھا۔ اور صوبائی دارالحکومت میں حالات پر قابو پانے کے لیے ۶ مارچ ۱۹۵۳ء کو مارشل لاء نافذ کر دیا گیا، جو گئی تک جاری رہا۔ یہ بھی خیال کیا جاتا تھا کہ میاں ممتاز دولت انہ نے اس تحریک کا رخ مرکزی حکومت کی طرف موڑنے کی کوشش کی تھی لیکن اس کی پاداش میں انہیں نہ صرف اپنے منصب کی قیمت ادا کرنی پڑی بلکہ اس سے خواجہ ناظم الدین کی برفی کی راہ بھی ہموار ہو گئی۔

ایٹھی احمد یہ مونٹ یا ختم نبوت تحریک کے نتیجے کے طور پر مارشل لاء کا لگنا بھی ایک طرح سے مسلم لیگ کی کمزوری کی علامت تھی کیونکہ اگر مسلم لیگ صحیح معنوں میں ایک عوامی اور منظم جماعت ہوتی تو صورتحال کو اس قدر بگڑانے نہ دیا جاتا کہ سول انتظامیہ بے بس ہو جاتی اور فوج کو نظم و نقش سنپھالنا پڑتا۔ دراصل ختم نبوت تحریک علماء نے شروع کی جو سمجھتے

تھے کہ احمدی مُرتد ہیں۔ وہ ظفر اللہ خان اور دوسرے احمدی افسران کے بڑھتے ہوئے اشکونا پسند کرتے تھے۔ یہ تحریک کئی ماہ جاری رہی اور تقریباً ہر روز پانچ دن ہزار افراد سڑکوں پر احتجاج کرتے، سرکاری املاک کو آگ لگاتے اور تھانوں پر حملے کرتے۔ ۲۱ مارچ ۱۹۵۳ء کے دن کئی دکانوں کو آگ لگادی گئی اور لاہور کے اندر وہ شہر میں صورتحال نازک ہو گئی۔ جب تحریک اپنے عروج پر تھی تو دولت نہ صاحب نے بیان دے دیا کہ احمدیوں کو اوقیانی قرار دیا جائے اور ظفر اللہ کو ڈسکس کر دیا جائے، چنانچہ اسی دن مارشل لاء نافذ کر دیا گیا۔ اس طرح پاکستان بننے کے بعد پہلی دفعہ فوج سیاست میں ملوث ہوئی۔ ”پاکستان میں جمہوری عمل کی بنیادوں پر یہ پہلی کاری ضرب تھی۔“

ڈاکٹر صاحب نے جو کچھ لکھا ہے، وہ اخذ و ترتیب کا کمال تو ہو سنتا ہے، مشاہدہ اور بیان واقعہ نہیں۔ تحریک مقدس، تحفظ ختم نبوت کو ”ایٹھی احمد یہ مومونٹ“ یا ”احر احمدی نزاع“ کہنے والوں نے ہمیشہ اسی یک طرف نظر کی ترجمانی کی ہے جسے تاریخ ہمیشہ کے لیے غلط ثابت کر چکی ہے۔ ۱۹۵۳ء میں تحفظ ختم نبوت کا مطالبہ کرنے والے گردن زدنی تھے اور ۷۱ء میں سرافراز و ظفریا ب؟ کاش، پوچھو کوہ مدد عا کیا ہے؟

تحریک تحفظ ختم نبوت کو ممتاز دولت نہ کی سازش اور ساز باز کہنا کوئی ”اچھوتی باگی“ نہیں ہے۔ یہ مرزا یوں کا پروپیگنڈہ ہے۔ درستہ یہ عجیب ”سازش“ تھی جو ناظم الدین کے ساتھ ساتھ دولت نہ کو بھی لے ڈوبی۔ حقیقت یہ ہے کہ سازش تو لیاقت علی خان کے قتل سے شروع ہو چکی تھی۔ ناظم الدین کا وزیر اعظم بنایا جانا بھی اسی سازش کا حصہ تھا۔ کیونکہ موصوف کے وزیر اعظم بنتے ہی..... ایک طرف تو

(۱) تیل کے مسئلے پر ایران اور نہر سویز کے مسئلے پر مصر کی حمایت کی پالیسی ترک کر دی گئی۔ برطانیہ بہادر کی خوشنودی کی خاطر!

(۲) امریکہ نے پاکستان کو امریکی گندم کی درآمد کے لیے ڈیڑھ کروڑ ڈالر کا قرض دینے کی پیش کش کر دی۔ ..... اور دوسری طرف

(۱) مشرقی پاکستان میں قومی زبان کے مسئلہ پر پُر تشدد تحریک شروع ہو گئی۔

(۲) کراچی میں طلباء ایجی ٹیشن کے ہنگامے شروع ہوئے اور پولیس کی فائزگن سے ایک ہی دن میں سات طلباء ہلاک ہوئے۔

(۳) سندھ میں صوبائی مسلم لیگ کے صدر ایوب کھوڑو نے وزیر اعظم کے خلاف بغاوت کر دی۔

(۴) پنجاب کے وزیر اعلیٰ دولت نہ نے بنیادی اصولوں کی کمیٹی کی روپرٹ کی مخالفت کی تو صوبے کی لیڈر شپ اور رائے عامہ کاماؤں کی تائید میں تھی۔

(۵) قادیانیوں کی تبلیغی، تنظیمی اور سیاسی سرگرمیاں خطرناک حد تک بڑھ گئیں۔ بلوچستان کو مرزا ائی ریاست بنانے کی

"بشارت" عام تھی مرزائیوں نے وزیر خارجہ چودھری سرفراز اللہ کی زیر پرستی ملکی اداروں میں اسی قدر اثر و نفوذ حاصل کر لیا جتنا آج امریکہ میں یہودیوں کو حاصل ہے۔

کیا یہ سب دولتانہ کی سازش تھی؟ دولتانہ نے تو تحریک ختم نبوت کو شندہ سے کچلانا چاہا، لیکن آگ اور بھڑک اٹھی۔ راج سنگھ اسنڈولنے کا گلوہ محتاط ہو گئے بعد میں جب مارشل لاءِ لائیا گیا تو وہ بھی لیگی مرکز کے ایماء پر لگایا تھا نہ کہ فوج کی خواہش اور دولتانہ کی کوشش سے! فوجیوں کو تو یہ معلوم نہیں تھا کہ تحریک چلانے والے انڈیا کے حق میں ہیں یا پاکستان کو بچانے کے لیے مومنت چلا رہے ہیں۔ وہ تو یہ کہ کروں چلاتے تھے کہ "غد ارو! کینو! پاکستان دشمنو! جب ان مارشل لائی افراد کو حقیقت حال کا علم ہوا تو انہوں نے گولی چلانے سے انکار کر دیا۔ پھر پنجاب پولیس اور مرزائی افسروں نے مل کر گولیاں برسائیں اور جی بھر کے ناموں رسالت کے پروانوں کو بھونا۔ اور یہ سب کچھ مسلم لیگی جاگیرداروں نے کیا تھا۔

سوال یہ ہے کہ ان حالات میں خواجہ ناظم الدین کی "وزارت عظمی" کیا کر رہی تھی؟ ۱۹۵۲ء سے ۲۶ فروری ۱۹۵۳ء تک، خواجہ صاحب سے تحریک ختم نبوت کے رہنماؤں کی مسلسل ملاقاتیں رہیں۔ خواجہ کی تان اسی بات پر آکر ٹوٹی رہی کہ.....

"میں جانتا ہوں کہ اگر مجلس عمل کے مطالبات مان لوں تو سارے پاکستان میں پاپلر ہو جاؤں گا مگر مشکل یہ ہے کہ امریکہ سے جو معاملات طے ہوئے ہیں وہ خراب ہو جائیں گے۔ ظفر اللہ کو ہٹادوں تو گندم کا ایک دانہ نہ ملے گا تم لوگ میری مشکلات کو نہیں جانتے....."

لیکن خواجہ کے پاس اس سوال کا جواب نہیں تھا جو ظفر اللہ خاں آج اتنا موثر ہو گیا ہے وہ کل کو کیا کچھ نہ کر گزرے گا؟..... نتیجہ یہ نکلا کہ تحریک زور پکڑ گئی۔ یہی وہ مرحلہ تھا جب "مارشل لاءِ لائی" کے مصنف سید نور احمد مرحوم (سابق ڈائریکٹر تعاقبات، عامہ پنجاب) کے بقول

"گورنر جنرل کے لیے فیصلہ کن قدم اٹھانے کا وقت آ گیا تھا۔ لیکن انہوں نے ایک مہینے کے قریب انتظار کیا اور خواجہ ناظم الدین کو اس بات کی مہلت دی کہ وہ چند سیاسی فیصلے اپنی قلم سے کر جائیں۔ فیصلے یہ تھے۔

(۱) دولتانہ سے کہا گیا کہ پنجاب کے وزیر اعلیٰ کے عہدے سے مستعفی ہو جائیں۔ اور صوبائی مسلم لیگ کی صدارت بھی خالی کر دیں۔

(۲) ان کی جگہ مشرقی پاکستان کے گورنر ملک فیروز خان نوں کو پنجاب کا وزیر اعلیٰ مقرر کر دیا گیا۔

(۳) ملک فیروز خان نوں کی جگہ مشرقی پاکستان کی گورنری پر چودھری خلیفہ الزماں کو فائز کر دیا گیا۔

(۴) ان فیصلوں کی کامیابی کی ضمانت کے طور پر دولتانہ سے یہ بھی کہا گیا وہ پنجاب اسمبلی کی مسلم لیگ پارٹی کے سامنے خود تجویز پیش کر کے اپنے جانشین کو پارٹی لیڈر منتخب کرائیں۔ اور پھر طویل عرصے کے لیے پاکستان سے

باہر چلے جائیں۔ دولتانہ کو لاہور میں مارشل لاء کا ڈنڈ انظر آتا تھا۔ انہوں نے تمام احکام کی تعیین کر دی۔ اور اپنے بال بچوں کو لے کر یورپ کی سیر کو چلے گئے۔ (صفحہ ۲۰۹، ۲۱۰)

دولتانہ اور خواجہ ناظم الدین کی باہمی چیقاش اور آدی ویزش کا جوزہ مسلم لیگ پر گرا، اس آدی ویزش و سازش کا زیادہ اثر بد مسلمانوں کے عقائد پر پڑا۔ کیونکہ مسلم لیگ بزر جمہر بنیادی طور پر سیکولر اور برل تھے۔ اس لیے عقائد کو قربان کرنا ان کے لیے بہت آسان تھا اور انہوں نے اسلامی عقائد قربان کر کے ہی مرزا یوں کو اقتدار کی ڈوری تھا دی۔ جس کا نتیجہ یہ ہوا کہ پنجاب میں مرزا یوں نے اپنے اقتدار کے لیے مسلم لیگ سورماں کو اسی ڈوری سے چایا۔ لوگوں نے اس چانے والے کو بھی دیکھا اور ناپہنے والوں کو بھی! مجلس احرار اسلام اس تماشے کو برداشت نہ کر سکی اور پاکستان کی تباہی و دیرانی کو حلی آنکھوں نہ سہہ سکی تو اس نے آل پارٹیز کونشن بلایا۔ اس کونشن میں مرکزی حکومت کے سامنے مسلمانوں کے متفقہ چار مطالبات رکھے گئے کہ:

(۱) مرزا یوں کو غیر مسلم اقیت فرار دیا جائے۔

(۲) ظفر اللہ خاں کو وزارت خارجہ سے الگ کیا جائے۔

(۳) مرزا یوں کو کلیدی آسامیوں سے الگ کیا جائے۔

(۴) ربود کی زمین پر مہاجر وں کو آباد کیا جائے۔

مطالبات تسلیم نہ کئے جانے کی صورت میں تحریک چلائی گئی اور اس کی بنیاد اُنی مطالبات پر رکھی گئی اور اس تحریک کا نام ”تحریک تحفظ ختم نبوت“ رکھا گیا۔ مسلم لیگ گوسندوں نے اور مرزا اُجھے بندوں نے اس مقدس تحریک کو ”امینی احمدیہ مودمنٹ“ کہا جو کہ ڈاکٹر صدر محمد نے بھی لکھنا پسند کیا۔ پھر ڈاکٹر صاحب نے احرار کا نام لیتے ہوئے یوں قسم چھپالیا۔ جیسے ہندو پتیاں اپنے دھرم پتی کا نام لیتے ہوئے جھینپ جاتی ہیں۔ پھر انہوں نے لکھا ہے کہ ”علماء سمجھتے تھے کہ احمدی مرتد ہیں“ اس کا مطلب یہ ہے کہ یہ بات لکھنے والا ابھی تک بنہہ بیگانہ ہے۔ ورنہ غلامان محمد صلی اللہ علیہ وسلم تو تمام کے تمام مرزا یوں کو مرتد ہی سمجھتے ہیں۔ ”غیر مرتد“ تو انہیں وہ مسلم لیگی ہی سمجھتے ہیں جن کے دروازے آج بھی ان کے لیے کھلے ہیں۔ ڈاکٹر صاحب نے ان مرتدوں کو احمدی لکھا ہے حالانکہ تمام مسلمان انہیں ”مرزا اُور قادیانی“ کہتے اور لکھتے ہیں اور بھی ان کا آئینی نام اور شناخت ہے۔

آخر میں ڈاکٹر صاحب سے ایک ہی گزارش ہے کہ خدا راتارخ میں ”اجتہاد“ نفر مائیں۔ اگر انہوں نے (ر) جسٹس جاوید اقبال کے ”اجتہادات“ سے متاثر ہو کر اجتہاد فرمانا شروع کر دیا تو یہ ان کی بہت بڑی غلطی ہو گی۔ البتہ وہ اگر علامہ اقبال کے شباب فکر کی روشنی میں کوئی رائے قائم کرنا پسند کریں تو بہت مناسب ہے۔!

(۱۰ اکتوبر ۱۹۹۵ء)